

4 جون، 2010

عزیزی والدین یا سرپرست،

جیسے کہ آپ جانتے ہیں، ہمارے اسکول سخت مالی دشواریوں کی حقیقتوں سے دوچار ہیں۔ نیو یارک ریاست مجلس قانون ساز نے اس سال کے لیے ابھی تک ایک بجٹ کی منظوری نہیں دی ہے، لیکن گورنر کا مجوزہ بجٹ نیو یارک شہر کے اسکولوں کے لیے گذشتہ سال کے مقابلے میں 500 ملین ڈالر کم بھیجے گا۔ ان کٹوتیوں کے علاوہ ہمارے بڑھتے ہوئے اخراجات، مثال کے طور پر خاص تعلیم کے لیے اور پینشن کے لیے۔ جو کہ ہمیں حقیقت میں 750 ملین ڈالر سے زائد کی کمی رہے گی۔

گذشتہ ہفتے تک، ہمیں یقین تھا کہ بجٹ کی کٹوتی کی وجہ سے ہمیں شہر بھر میں 4,400 اساتذہ کو نوکری سے برخاست کرنا پڑتا۔ لیکن اس ہفتے کی ابتدا میں، میئر بلوم برگ (Bloomberg) نے اعلان کیا کہ ہم اساتذہ کی نوکریوں کو بچانے کے لیے اگلے دو سالوں کے لیے اساتذہ اور منتظمین کی تنخواہوں میں مجوزہ اضافہ نہیں کریں گے۔ اسی طرح سے محکمے کا مرکزی انتظامی عملے کا کوئی بھی فرد اخراجات زندگی کے لیے کوئی اضافہ موصول نہیں کرے گا۔

اس کے نتیجے میں، اگلے سال ہمیں ایک بھی استاد کو نوکری برخاست نہیں کرنا پڑے گا۔


مجھے معلوم ہے کہ ہمارے معلمین اور ان کے اہل خانہ کے لیے تنخواہ کے اس اضافے سے دستبرداری آسان نہیں ہے۔ لیکن میں یقین رکھتا ہوں کہ مشکل حالات مشترکہ قربانی کا تقاضا کرتے ہیں۔ گذشتہ دو سالوں میں مرکزی انتظامیہ کے بجٹ میں 20 فیصد کے قریب کٹوتی کی جا چکی ہے، بشمول عملے کی 550 آسامیوں میں کمی کے۔ آئندہ سال، مرکزی دفاتر کے لیے قریباً 40 ملین ڈالر کی کٹوتی کے ساتھ عملے میں مزید 5 فیصد کی کمی کی جائے گی۔

نوکریوں سے برخاستگیوں سے اجتناب، ہمارے اسکولوں کو ریاست کے ناکافی سرمائے کے اثرات سے بچانے میں کافی مددگار ہوگا، لیکن یہ ہمارے بجٹ کے تمام مسائل کو حل نہیں کرتا۔ اگلے سال ہم اساتذہ کی 2,000 آسامیاں کھو دینے کی توقع کرتے ہیں کیونکہ ہم ریٹائر ہونے والے اساتذہ کی جگہ کسی اور کو رکھنے کا خرچہ برداشت کرنے قابل نہیں ہوں گے۔ اور ہم ابھی تک ایک عظیم خسارے سے دوچار ہیں، جو ہمیں مرکزی طور پر اور ہمارے اسکولوں میں بچت تلاش کرنے پر مجبور کرتا ہے۔ آنے والے تعلیمی سال کے لیے، ہم اسکولوں کے بجٹ میں چار فیصد کی کٹوتی کرنے پر مجبور ہیں۔ میں جانتا ہوں خاص طور پر گذشتہ سال کی 4.9% کٹوتی کے ساتھ ہمارے اسکولوں کے لیے یہ کٹوتیاں آسان نہیں ہوں گی۔ لیکن ہم اپنے کلاس روم کے اساتذہ کو رکھنے اور ہمارے طلباء پر ان کٹوتیوں کے اثرات کو کم سے کم کرنے کے لیے ہر ممکنہ قدم اٹھائیں گے۔

میں آپ سے گزارش کروں گا کہ اپنے اسکول پر مبنی کسی بھی مخصوص سوالات کے لیے اپنے بچے کے پرنسپل یا والدین ربط دہندہ تک رسائی حاصل کریں۔ آپ [DOEBudget@schools.nyc.gov](mailto:DOEBudget@schools.nyc.gov) پر ای - میل بھی بھیج سکتے ہیں۔

ایسے وقت میں جب شہر - در حقیقت پورا ملک - کم وسائل کے ساتھ کام کرنے پر مجبور ہے، یہ منصوبہ ہمیں وہ کچھ بچائے رکھنے کی اجازت دے گا جو طلباء کے لیے نہایت اہم ہے: باوسائل، اثر انگیز، محنتی اساتذہ جو کہ ان کی زندگیوں میں حقیقتاً تبدیلی لاتے ہیں۔

تھ دل سے،



جوئیل آئی کلائین (Joel I. Klein)

چانسلر